



## Kunsill Lokali Paola

Ref: 41/6/194/14

### **Minuti tal-Laqgħa Nru. 41**

Il-Kunsill iltaqa' fl-uffiċini amministrattivi, fi Ġnien Pawlu Boffa, Triq il-Knisja, Paola nhar it-Tlieta 30 ta' Settembru. Il-laqgħa bdiet fis-5.45pm. Għal-laqgħa kienu preżenti s-Sindku Roderick Spiteri, il-Viċi Sindku Dominic Grima, il-Kunsillier Steven Axisa, il-Kunsillier Bernard Sean Lynch, il-Kunsilliera Rita Delezio, il-Kunsillier Tyrone Muscat, il-Kunsillier Renald Dalli u l-Ambaxxatur taż-Żgħażaġh Neil Joseph Turchett.

Kien hemm preżenti wkoll is-Segretarju Eżekuttiv Kurt Scerri.

### **1. Minuti tal-Laqgħa Nru. 40 tas-Sitt Leġislatura**

1.1. Il-Minuti ġew approvati *nem con*.

1.2. Dwar punt 2.3 is-Segretarju xtaq isemmi li iltaqa' mal-kumpanija li tissupplixxi apparat għal-kontra l-ħamiem u qed nistennew risposta mingħandhom dwar kif tista' tissolva din il-problema.

1.3. Dwar punt numru 7.1 is-Segretarju qal li waslu biss żewġ ittri marbuta mal-kolletturi ta' l-iskart tal-bars, ristoranti u *take-aways*. Għalhekk il-membri qablu li għanda tintbagħat ittra bl-Avukat li t'informahom li mill-1 ta' Novembru l-iskart tagħhom mhux ser jingabar aktar mill-Kunsill Lokali. Is-sindku qali li wara l-1 ta' Novembru ser jintbagħat *warden* sabiex jissorvelja din il-problema. Il-Kunsillier Lynch qal li għanda tintbagħat ukoll ittra lir-residenti sabiex huma wkoll ikunu infurmati dwar din id-deċiżjoni tal-Kunsill.

1.4. Il-Viċi Sindku qal li għanda tintbagħat ittra wkoll lil ħwienet l-oħra sabiex il-kartun jinhareġ f'12.00pm. Is-Segretarju zied li grazzi għal-GreenPak ser jintbagħat *flyer* fid-djar u l-ħwienet kollha ta' Raħal Ġdid li jinfurmom dwar il-ġranet u l-hinijiet li fihom jingabar l-iskart.


1.5. Is-Sindku irrimarka li komplew jaslu ilmenti marbuta ma' skart u storbju relatati mat-*Taboo Bar* u qal li anke tkellem mal-Kummissarju tal-Pulizija dwar din il-problema. Wara diskussjoni bejn il-membri gie deċiż li tintbagħat ittra bl-avukat lil Ministru Mallia dwar din il-problema.



## Kunsill Lokali Paola

### 2. Korrispondenza

- 2.1. Ittra mibghuta minghand il-Kappillan Dun Vincenz dwar Quddiesa ta' Radd il-Hajr li ser issir fil-11 ta' Ottubru bhala ringrazzjament lil Alla, fit-tmiem tas-servizz tieghu bhala Kappillan tal-Parrocča Kristu Re. Il-membri talbu lis-Segretarju sabiex jibghat ittra ta' ringrazzjament lil Kappillan.
- 2.2. Ittra mibghuta mill-Ghaqda Soċjali u Mużikali Kristu Sultan Banda Paola sabiex isir tagħlim ta' mużika lit-tfal minn 5 snin il-fuq fil-Kunsill l-antik kull nhar ta' Sibt minhabba nuqqas ta' spazju fil-Kazin tagħhom. Il-membri qablu li joffru l-ispazju fil-Kunsill l-antik li però dan l-ispazju jista' jintalab lura mill-Kunsill Lokali meta jkun hemm bżonn. Il-Kunsilliera Delezio fakkret lil membri illi fl-14 u 16 ta' Ottubru ser isiru korsijiet tal-*Food Handling* ta' l-ETC fil-Kunsill Lokali.
- 2.3. Ittra mibghuta mis-Sur Vince Carabott li qed jitlob *no objection* sabiex jestendi il-bankina quddiem il-ħanut tieghu *Relax Snack Bar* f'Paola Hill. Hawnhekk il-Kunsillier Axisa xtaq ifakkar illi huwa kien kontra li l-ħanut l-iehor f'din l-istess triq ingħata *no objection* biex issir pletform mill-Kunsill abbażi tad-deċiżjoni ta' Transport Malta u l-parir ta' l-Avukat tal-Kunsill. Il-Kunsillier Axisa kompli billi qal li daqs kemm jafu il-lokal il-membri tal-Kunsill ma jafux Transport Malta u l-Avukat tal-Kunsill; però kompli billi qal għalkemm hu ma jaqbilx ma din il-proposta, jekk il-Kunsill ta' *no objection* lil wiehed ma jistax ma jagħtix *no objection* lil iehor. Il-membri qablu li bħal ma' ġara fil-każ l-iehor talba bħal din għanda titħalla f'idejn Transport Malta. U fuq il-każ l-iehor marbut mas-Sur Francis Stabile il-Kunsill intalab jiċċekkja jekk il-permess ingħatax għall-pletform fissa jew mobbli.
- 2.4. Il-Kunsillier Axisa qal li kellmuh residenti li qed jissuggerixxu li isir Bus Stop mar-round about ta' Sare fil-parti fejn ikun hemm xi bejjiegħa tal-fjuri. Il-membri qablu li dan is-suggeriment għandu jintbagħat lil Transport Malta.
- 2.5. Il-Kunsillier Tyrone Muscat telaq mil-laqgħa fis-6.05pm.
- 2.6. Ittra marbuta mal-proġett Ewropew LEAP fejn ir-residenti tal-facilita korrettiva ta' Kordin li qed jagħmlu xogħol mal-Kunsill Lokali Paola (Jason Cassar u Nazzareno Micallef) ser ikunu qed jieħdu għajjnuna finanzjarja u support marbut ma' impjeg fil-futur, taht dan il-proġett. Il-membri qablu.



## Kunsill Lokali Paola

2.7. Ittra marbuta mill-Wasteserv dwar il-*European Week for Waste Reduction* fejn qed jinfurmaw lil Kunsill dwar kompetizzjoni ta' ideat/inizjattivi li jwasslu għan-nuqqas ta' generazzjoni ta' l-iskart. Is-Sindku qal li dwar il-punt ta' l-iskart għandu wkoll jitwaqqaf working group li jkun iffukat fuq dan is-sugġett. Il-Kunsillier Axisa qal li jista' anke isir Work Shop dwar dan is-sugġett ma' l-impjegati tal-Kunsill Lokali.

### 3. Move Week

3.1. Il-Kunsillier Axisa informa lil mejda li kien għamel diversi tentattivi sabiex ikellem lis-Sur Mark Cutajar responsabbli mill-KMS u mill-Move Week u sfortunatament ma rnexxielux jagħmel kuntatt. Huwa zied li kellmitu is-Segretarja tas-Sur Cutajar u infurmatu li konna tard u l-programm kien magħluq. Apparti minn hekk hemm previzjonijiet li t-temp ser ikun wiehed ħazin u għalhekk kien hemm qbil bejn il-membri li attività simili tiġi organizzata lejn il-25 ta' Novembru wara li niċċekjaw jekk il-parroċċa u/jew il-baned tal-lokal jkollhomx attivitajiet marbuta mal-festa ta' Kristu Re.

3.2. Is-Sindku fakkar li s-Sibt 4 ta' Ottubru filgħodu. bħala parti mill-*Move Week* ser isiru sessjonijiet ta' zfin u *fitness* bil-Kollaborazzjoni tal-*Malta Dance Sport Association* fil-pjazza viċin tal-poliklinika.

3.3. Il-Viċi Sindku telaq mil-laqgħa fis-6.20pm.

### 4. Haddiema tal-Kunsill Lokali

4.1. Is-Segretarju informa lil mejda illi xtaq jiċċara mal-membri tal-Kunsill Lokali illi is-Sibtijiet jagħmlu parti mill-40 siegħa tax-xogħol illi l-haddiema tal-Kunsill huma mistennija li jagħmlu fil-gimgħa.

4.2. Is-Segretarju informa lil mejda li l-haddiema tal-ETC suppost jagħmlu 30 siegħa ta' xogħol fil-gimgħa filwaqt li dawk ta' l-IPSL suppost jaħdmu mis-7.00am sat-3.00pm. Huwa importanti wkoll li l-haddiema tal-Kunsill ikunu f'posthom fis-7.30am billi l-uffiċċji tal-Kunsill jifthu f'dan il-hin. Sabiex is-sistema topera aħjar kien hemm qbil bejn il-membri kollha tal-Kunsill Lokali Paola sabiex jiddaħħal *punch clock* għall-impjegati kollha tal-Kunsill Lokali.

4.3. Il-Kunsillier Steven Axisa telaq mil-laqgħa fis-6.35pm.



## Kunsill Lokali Paola

### 5. Suq

5.1. Is-Sindku informa lil mejda illi kien inqala disgwit bejn zewġ bejjiegħa li jarmaw fis-Suq ta' Raħal Ġdid minħabba il-posti tagħhom. Is-Sindku zied illi ser issir laqgħa mal-Ministeru konċernat sabiex dan is-suq jiġi organizzat b'mod aħjar. Il-Kunsill qabel illi is-Suq jiġi regolarizzat u jsiru l-kaxxi li hemm bżonn isiru.

### 6. Hwejjegħ Ohra

6.1. Is-Sindku irrimarka li wara li saru il-One Ways f'parti waħda ta' Raħal Ġdid issa mistennija isiru il-One Ways fi Triq Nazzarenu, Ċimiterju u Xewk. Dan wara il-parit ta' Transport Malta li saħqet li l-introduzzjoni tal-one ways issir fażi-faži. Il-membri qablu li għanda tintbagħat ittra dwar dan lir-residenti tal-madwar.

6.2. L-ambaxxatur taż-Żgħażaġħ Neil J. Tirchett qal illi huwa kien attenda għal-laqgħa ta' konsultazzjoni illi sargħet mill-Gvern dwar il-proposta li l-elezzjonijiet tal-Kunsilli Lokali tas-sena 2015 jiġu posposti.

### 7. Approvazzjoni ta' l-iskeda tal-Pagamenti

7.1. Il-Kunsill Lokali approva l-iskeda ta' Pagamenti Nru. 41 għas-somma ta' €53,289.28.

### 8. Aġġornament

8.1. Il-Laqgħa ġiet magħluqa fis-6.45pm u ġiet aġġornata \_\_\_\_\_ 2014.

Approvati llum \_\_\_\_\_ 2014.

Kurt Scerri  
Segretarju Eżekuttiv

Roderick Spiteri  
Sindku